

Anadan olma üzrə birdəfəlik müavinət

Uşağın anadan olmasına görə birdəfəlik müavinətlər 2020-ci ilin yanvar ayının 1-dən etibarən proaktiv qaydada keçirilmişdir. Naxçıvan MR-da isə 2023-cü ilin 01.01-dən etibarən. Əgər şəxs bu tarixlərdən əvvəl doğulubsa — atanın və ya ananın iş yeri yoxdursa DOSTlara, iş yeri varsa işəgötürən tərəfə müvafiq sənədlərlə yaxınlaşmalıdır.

Tələb olunan sənədlər:

1. Şəxsiyyət vəsiqəsi (əcnəbilərə və vətəndaşlığı olmayan şəxslərə münasibətdə isə Azərbaycan Respublikasının ərazisində daimi yaşayış hüququ verən icazə vəsiqəsi)
2. Uşağın doğum haqqında şəhadətnaməsinin surəti
3. Uşağın doğumu haqqında Azərbaycan Respublikası Ədliyyə Nazirliyinin qeydiyyat şöbəsinin arayışı
4. Müraciət nümayəndə vasitəsilə edildikdə nümayəndənin şəxsiyyət vəsiqəsi və onun səlahiyyətlərini təsdiq edən sənəd (etibarnamə və ya şəxsin qəyyum (himayəçi) olmasını təsdiq edən sənəd)